

જી રે વીરા ઘાટ રે લુહારી તમે હરિજન ઘડજો

(લીરબાઈ)

જી રે વીરા ઘાટ રે લુહારી તમે હરિજન ઘડજો,
જેને વિશ્વબંધુએ વખાણે હા.

જી રે વીરા... કુબુધિરૂપી કોયલા કરોડો આ કાયામાં,
એને તમે બ્રહ્માગ્નિથી પરજાળો રે હા.

જી રે વીરા... ધુમાડો ધુંધવે ત્યાં લગી ધારણા રાખો,
પછી એને બાંધી કઠણ તાએ તાવો.

જી રે વીરા... બંકનાળેથી ધમણ ધમાવો,
ઉલટા પવન સુલટ ચલાવો હા.

જી રે વીરા... આવા આવા ઘાટ તમે સંસારમાં ઘડજો,
તો તમે ખોટ જરિયે ન ખાશો હા.

ગુરુના પરતાપે સતી લીરબાઈ બોલિયાં,
ત્યારે તમે સાચા કસબી ગણાશો.

ભક્તિમિત્ર • bhaktimitra.in